



Влада на Република Северна Македонија

Бр. 44-2282/29

Скопје, 16 април 2020 година

ДО МИНИСТЕРСТВО ЗА ЗДРАВСТВО

СКОПЈЕ

ИЗВАДОК

од Нацрт – записникот од Четириесет и третата седница
на Владата на Република Северна Македонија,
одржана на 16 април 2020 година

„ТОЧКА 2: Записник од Дваесет и деветтиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 16 април 2020 година

Владата го разгледа Записникот од Дваесет и деветтиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 16 април 2020 година и согласно предлогите изнесени во расправата на седницата го усвои Записникот и притоа заклучи:

1. Во врска со заклучокот под реден број 2 од Записникот, во однос на тоа во периодот кога се врши исплата на пензии, да се дозволи зголемен временски период на дозволено движење на возрасните лица – пензионери, од 8.00 часот до 12.00 часот, во деновите од 27 до 30 март 2020 година, се задолжуваат Министерството за финансии и Министерството за информатичко општество и администрација, во соработка со Народната банка на Република Северна Македонија, по претходно извршени консултации, да достават предлог за наредната седница на Владата.
2. Во врска со заклучокот под реден број 3, во однос на Барањето од Општина Тетово за воведување забрана за вршење организиран превоз на патници на подрачјето на општина Тетово до околните општини од полошкиот регион и кон градот Тетово, за наредната седница на Владата, д-р Бујар Османи, заменик на претседателот на Владата на Република Северна Македонија, задолжен за



Влада на Република Северна Македонија

европски прашања да го конкретизира ова барање со Општинскиот кризен штаб, со цел доставување нов конкретен предлог во врска со ова прашање.

3. Во врска со Заклучокот број 4 во однос на барањата од Општина Куманово, се задолжува Комисијата за заразни болести при Министерството за здравство да достави соодветен предлог до Главниот координативен кризен штаб за разгледување, со конкретни предлози согласно констатираните состојби.
4. За наредниот состанок на Главниот координативен кризен штаб, се задолжува Комисијата за заразни болести при Министерството за здравство да достави соодветен предлог во однос на потребата сите граѓани при движење на јавни места и површини задолжително да носат заштитни маски или шалови, ракавици или друга заштитна опрема, со цел на наредната седница на Владата да се заземе став за воведување на оваа мерка.
5. Од сите претходно донесени одлуки, заклучоци, мерки и препораки на Владата, се изземаат и вработените лица од Агенцијата за разузнавање.“

Прилог:

- Записник од ГККШ

ГЕНЕРАЛЕН СЕКРЕТАР НА ВЛАДАТА НА РЕПУБЛИКА СЕВЕРНА МАКЕДОНИЈА

д-р Драги Рашковски

ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата на Република Северна Македонија
- Стопанските комори во Република Северна Македонија

Подготвил: м-р Ирма Мандева
Контролиран: Јанче Р. Димовска
Согласен: Дејан Јакимовски



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Скопје, 16 април 2020 година

Архивски број: 08 - 780/29

ЗАПИСНИК

од Дваесет и деветтиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 16 април 2020 година

На 16 април 2020 година (четврток), со почеток во 9.30 часот, преку видео – конференциска врска со употреба на интернет комуникација, се одржа Дваесет и деветтиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше раководителот на Главниот координативен кризен штаб, Оливер Спасовски, претседател на Владата на Република Северна Македонија.

Во видео – конференциската врска преку употреба на интернет комуникација, учествуваа членовите на Главниот координативен кризен штаб и тоа: м-р Радмила Шекеринска Јанковска, заменик на претседателот на Владата на Република Северна Македонија и министер за одбрана, Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори, д-р Бујар Османи, заменик на претседателот на Владата на Република Северна Македонија, задолжен за европски прашања, доц. д-р Венко Филипче, министер за здравство, м-р Горан Сугарески, министер за транспорт и врски, д-р Нина Ангеловска, министер за финансии, м-р Крешник Бектеши, министер за економија, м-р Наќе Чулев, министер за внатрешни работи, д-р Арбр Адеми, министер за образование и наука и Аднан Џафериовски, директор на Дирекцијата за заштита и спасување.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Во видео – конференциската врска преку употреба на интернет комуникација, учествуваа и Дамјан Манчевски, министер за информатичко општество и администрација, д-р Драги Рашковски, генерален секретар на Владата, Викторио Димовски, директор на Агенцијата за национална безбедност, Ѓоко Танасоски, директор на Царинската управа на Република Северна Македонија, Зоран Попов, државен секретар во Министерството за надворешни работи, Лирим Шабани, државен секретар во Министерството за политички систем и односи меѓу заедниците, Тоше Зафиров, советник на Претседателот на Република Северна Македонија, Петре Шилегов, градоначалник на Град Скопје и претседател на Заедницата на единиците на локалната самоуправа и Зекир Јакупоски, заменик на директорот на Центарот за управување со кризи.

Од овој состанок на Главниот координативен кризен штаб одржан преку видео – конференциската врска и употреба на интернет комуникација, Садула Дураки, заменик на претседателот на Владата на Република Северна Македонија и министер за политички систем и односи меѓу заедниците, м-р Никола Димитров, министер за надворешни работи и м-р Агрон Буџаку, директор на Центарот за управување со кризи.

*

* * *

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 се утврди следниот Дневниот ред:

Точка 1: Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19

Точка 2: Прашања и предлози



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

*

* * *

Пред отворање расправа по материјалите во рамки на Дневниот ред, претседателот на Владата на Република Северна Македонија, Оливер Спасовски, поединечно ги потврди сите присутни и отсутни лица од оваа видео – конференциска комуникација.

Потоа, членовите на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

По однос на точката 1 од Дневниот ред, министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализација на задолженија, мерки и препораки заради координација во врска со спречувањето на внесување и ширење на Коронавирус COVID-19.

Дополнително, тој информираше за посетата во Општата болница во Куманово, каде во тек е тестирањето на медицинскиот персонал, како и дека Институтот за јавно здравје изврши увид во состојбата во Општина Боговиње, каде се регистрирани три случаи позитивни на COVID-19, по што согласно нивната проценка околу 156 лица од Општина Боговиње се упатени во самоизолација.

Главниот координативен кризен штаб констатира дека состојбата во подрачјата на општините Дебар и Центар Жупа е стабилна.

Министерот за образование и наука, д-р Арбер Адеми, ги информираше членовите на Главниот координативен кризен штаб за последиците од мораториумот за пополнување на работните места во ресорот образование и укажа на потребата да се заземе став по ова прашање.




Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Согласно информирањето и предловите изнесени во расправата на состанокот од членовите и другите присутни лица по однос на оваа точка, Главниот координативен кризен штаб, ги усвои следниве заклучоци:

1. На наредната седница на Владата, да се разгледа дополнување на Уредбата со законска сила за ограничување на исплата на додатоци и надоместоци на плата за вработените во јавниот сектор за време на вонредна состојба, во насока на реализирање на барањата од Министерството за образование и наука, во делот на прецизирање на периодот за исплата на платата за месец април 2020 година.
2. Во однос на заклучокот под реден бр.2 од претходниот состанок на Главниот координативен кризен штаб, го разгледа предлогот доставен од Министерството за здравство, во однос на тоа во периодот кога се врши исплата на пензии, Владата на Република Северна Македонија, на наредната седница да донесе соодветно изменување на Одлуката за забрана и посебен режим на движење на територијата на Република Северна Македонија, во насока да се дозволи зголемен временски период на дозволено движење за возрасните лица – пензионери, од 25 април 2020 година до 1 мај 2020 година, во период од понеделник до петок, од 8.00 часот до 12.00 часот, со цел да не се прави метеж во банките при подигнување на пензиите.
3. На наредната седница на Владата, да се разгледа Барањето од Кризен штаб при Општина Тетово, под бр. 09-3327/1 од 15.04.2020 година, со цел да се заземе став во однос на барањето за дозвола времено движење на граѓаните за време на забраната и посебниот режим на движење за претстојниот празник, поради исфрлање на смет, како и да се разгледа можноста за прекин на меѓуградскиот сообраќај, односно влез и излез од општината.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

4. На наредната седница на Владата, да се разгледуваат прашањата кои се однесуваат за Општина Куманово, во присуство на доц. д-р Венко Филипче, министер за здравство, со цел разгледување на можностите за воведување на порестриктивни мерки за ова опдражје.
5. На наредната седница на Владата, да се разгледа Барањето доставено преку електронска пошта од Агенцијата за разузнавање, со цел добивање на дозволи за движење на вработени лица од Агенцијата.
6. Го разгледа и не го одобри Барањето доставено од СТРАБАГ АГ, Подружница СТРАБАГ, под бр.0302/4-231 од 15.4.2020 година, односно согласно досегашната воспоставена пракса, при влез на лице во Република Северна Македонија, истото да биде упатено во задолжителен државен карантин.
7. Во врска со доставеното Брање од УНМИК до Министерството за надворешни работи, Министерството за здравство, Министерството за одбрана, Министерството за внатрешни работи и Министерството за надворешни работи да одржат координативна средба, со цел да се изнајде соодветно решение во однос на прашањето на давање здравствени услуги за нивни вработени лица, како и во однос на претходно доставеното барање на КФОР до Министерството за одбрана.
8. Го разгледа Барањето доставено од Сојуз на стопански комори на Македонија, под бр.0302-074-1/20 од 15.04.2020 година и истото го проследи на разгледување и понатамошно постапување до Кабинетот на заменикот на претседателот на Владата на Република Северна Македонија, задолжен за економски прашања и за координација со економските ресори, Министерството за финансии и Министерството за економија.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

9. Го разгледа Одговорот по Известување, доставен од ТАВ Македонија ДООЕЛ, под бр.03-321/4 од 15.04.2020 година и истиот го проследи на разгледување и понатамошно постапување до Министерството за транспорт и врски, со цел доставување на одговор по истиот.
10. Го разгледа Барањето за изменување и дополнување на Уредбата со законска сила за примена на Законот за извршување за време на вонредната состојба, доставено од Стопанска комора на Северно – Западна Македонија, под бр. 0302/4-55 од 15.04.2020 година и истото го проследи на разгледување и понатамошно постапување до Кабинетот на заменикот на претседателот на Владата на Република Северна Македонија, задолжен за економски прашања и за координација со економските ресори, Министерството за финансии, Министерството за економија и Министерството за правда.
11. Го разгледа Барањето за влез на странски државјанин на територија на Република Северна Македонија, доставено од Друштво за заштита на животна средина ЕКО – ТЕАМ ДОО, Скопје, под бр. 03-0521/1 од 16.04.2020 година и истото го проследи на разгледување и понатамошно постапување до Комисијата за заразни болести при Министерството за здравство, со цел за наредниот состанок на Главниот координативен кризен штаб да се достават насоки/протокол за влез на ова лице, во смисла како да се постапува и потребна заштитна опрема за време на извршувањето на работата, а по завршувањето на работните задачи да биде упатен во самоизолација.
12. Ја разгледа Брзата анализа на преземените и предложените мерки за справување со влијанието на епидемијата од родова перспектива и истата ја проследи на разгледување и понатамошно постапување до Министерството за здравство и Министерството за труд и социјална политика.



Влада на Република Северна Македонија
- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

13. Ја разгледа Информацијата и барањето доставено од Баргала АД Штип, од 16.04.2020 година и истото го проследи на разгледување и понатамошно постапување до Кабинетот на заменикот на претседателот на Владата на Република Северна Македонија, задолжен за економски прашања и за координација со економските ресори и Министерството за финансии, со цел доставување на одговор по ова барање.
14. Да се дозволи влез на територија на Република Северна Македонија на Азиз Исмаил, државјанин на Република Северна Македонија, кој патува од Република Турција во придружба на својата мајка, поради медицински причини и истите согласно медицинската документација, по добиено одобрение од Министерството за здравство да бидат упатени во самоизолација, доколку е медицински оправдано.
15. Се одобрува влез во Република Северна Македонија, на хуманитарен конвој од Република Турција за 60 државјани на Република Северна Македонија, кои престојувале во Република Турција, поради медицински третман и по пристигнувањето да бидат упатени во задолжителен државен карантин, во временски период од 14 дена.

*

* * *

По однос на точката 2 од Дневниот ред, немаше прашања, ниту предлози.

*

* * *



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолженијата кои произлегуваат од истите веднаш да бидат информирани сите надлежни институции, со цел нивно итно операционализирање и реализацирање.

*
* * *

Содржината на овој записник е од интерен карактер за органите на државната управа и другите државни институции и задолженијата кои произлегуваат од истиот се однесуваат исклучиво на примателот на задолжението.

На овој состанок одржан преку видео – конференциската врска и употреба на интернет комуникација е воден записник.

**ПРЕТСЕДАТЕЛ НА ВЛАДАТА НА
РЕПУБЛИКА СЕВЕРНА
МАКЕДОНИЈА**

Оливер Спасовски